
Arami dili - sami dil ailəsinə mənsub dil. Eramızdan ƏwƏİ VI 
əsrdən Fars İmperiyasında beynəlxalq dil statusunu əldə etdi. 
Eramızın VII əsrində arami dilinin yerini ərəb dili aldı. 

Arami dilinin tarixi qədim, orta və yeni arami dövrlərinə ayrılır 
(alman alimi K. Bayerin təsnifatı).Qədim arami dövrü e.ə. 2-ci 
minilliyin sonu - 1-ci minilliyin əvvəlindən başlayır. 
Dövrümüzə qədər gəlib çatan ən qədim nümunələri e.ə. 9-7 
əsrlərə aid epiqrafik abidələrdir. Müxtəlif mərhələlərdə 
Aşşur (e.ə 7 əsr) və Babilistan (e.ə.7-6 əsrlər), Əhəməni (e.ə. 
6-4 əsrlər) dövlətlərinin rəsmi dili olmuşdur. Ellin və Roma 
mərhələlərinin (e.ə. 3 əsr-eramızın 1 əsri) yazılı Arami dili də 
qədim arami dövrünə aid edilir. Bu dövrün ən mühüm abidələri 
Əhdi-ətiqin arami mətnləri və Kumran arami yazılarıdır. Orta 
arami dövrü eramızın 2-ci əsrindən 1-ci minilliyin sonlarına 
qədər davam etmişdir. Bu mərhələdə ədəbi Arami dili 
formalaşmışdır. İslam d ininin yayılması ilə Ərəb dili tədricən 
Arami dilini sıxışdırıb aradan çıxarmışdır. Yazılı orta Arami 
dilində 22 işarədən istifadə edilsə də, kursivlər müxtəlif 
olmuşdur. Yeni arami dövrü eramızın 2-ci minilliyindən başlayır. 
Müasir Arami dilində Suriyada (Dəməşqdən şm.-ş.-də 
yerləşən üç kənddə), Kiçik Asiyanın c.-ş.-ndə, İraqın şm.-nda, 
İranın şm.-q.-ndə, Ermənistanın ş.-ndə və Azərbaycanda kiçik 
etnik qruplar danışırlar. Dilçilik baxımından q. [Suriyada 3 dil 
(dialekt)] və ş. (dillərin sayı məlum deyil) qollarına ayrılır. 
Tipoloji baxımdan Arami dili qədim mərkəzi sami dillərinə 
yaxındır. Qədim Arami dilində 27-yə qədər samit fonem 
olmuşdur və onların sayı tədricən 22-yƏ enmişdir. Arami dili 
nominativ quruluşa malikdir (sözlərin ardıcıllığı qədim Arami 
dilində: “predikat + subyekt +obyekt”; sonrakı mərhələlərdə: 
“subyekt + predikat + obyekt”). Əhdi-cədidə görə arami dili İsa 

